

تعلقات عامہ دفتر

جامعہ ملیہ اسلامیہ، نئی دہلی

September 20, 2022

پریس ریلیز

جرمن وفد کا علمی تعاون کی توسیع کے سلسلے میں جامعہ ملیہ اسلامیہ کا دورہ

یونیورسٹی آف اپلائیڈ سائنسز، ارفرٹ جرمنی کے ایک وفد نے دونوں اداروں کے درمیان علمی اور تحقیقی تعاون کے نئے امکانات کی تلاش کے لیے پروفیسر نجمہ اختر، شیخ الجامعہ، جامعہ ملیہ اسلامیہ سے ملاقات کی۔ جناب وولف گینگ ٹائیٹینس وزیر معاشیات، سائنس اور ڈیجیٹل سوسائٹی، تھریبجیا اور پروفیسر ڈاکٹر فرینک سیٹور، صدر، یونیورسٹی آف اپلائیڈ سائنسز ارفرٹ علمی و تحقیقی تعاون کی توسیع کے لیے بنے وفد کی سربراہی کر رہے تھے۔

وفد نے شیخ الجامعہ، فیکلٹی آف اسٹڈی اور انجینئرنگ اینڈ ٹکنالوجی، نیچرل سائنسز، سوشل سائنسز اور آرکیٹیکچر کے شعبہ جات کے صدور سے طویل بات چیت کی۔ اس گفتگو میں آموزش کے لیے جدید ترین تحقیق اور تکنیک سمیت نئے نئے میدانوں میں علمی و تحقیقی تعاون کی توسیع کے لیے کھلی بحث ہوئی۔

پروفیسر اختر، شیخ الجامعہ جامعہ ملیہ اسلامیہ نے دو دہائیوں میں دونوں اداروں کے درمیان تعمیری تعلق اور اشتراک کو مضبوط کرنے اور اسے وسعت دینے والے رشتے کی اہمیت پر روشنی ڈالی۔

صدر فرینک سیٹور نے دونوں اداروں کے درمیان اشتراک کی صورت میں دو پروگراموں اور مشترکہ و دہری ڈگریوں کے سلسلے میں جو مواقع دستیاب ہیں اسے تفصیل سے بتایا۔ وزیر وولف گینگ ٹائیٹینس نے ہندوستان اور جرمنی کے درمیان اشتراک کی اہمیت پر روشنی ڈالتے ہوئے کہا کہ دونوں اداروں کے درمیان جو علمی و تحقیقی اشتراک رہا ہے وہ کافی کامیاب ماڈل ہے اور اس لائق بھی ہے کہ پوری دنیا کی اعلیٰ دانش گاہیں اسے اپنائیں۔ دونوں اداروں کے سربراہان کے درمیان مومینٹوس کے تبادلے کے ساتھ پروگرام اختتام پزیر ہوا۔

تعلقات عامہ

جامعہ ملیہ اسلامیہ، نئی دہلی

